

24th March 1965]

THE HON. SRI P. KAKKAN : (a) 202.

(b) Rs. 25.65 lakhs (excluding the amount spent in the last quarter of 1964).

(அ) 202.

(இ) ரூ. 25.65 லட்சம். (1964-ம் ஆண்டின் இறுதிக் காலாண்டில் செலவழித்த தொகை இதில் அடங்காது).

திரு. கே. ஏ. மதியழகன் : போலீஸ் வீட்டு வசதி திட்டத்தின்கீழ் மொத்தம் இந்த மாநிலத்தில் 30,000-க்கு மேற்பட்ட போலீஸ்காரர்கள் இருக்கிறார்களே, அவர்களில் எத்தனை பேர் இந்த திட்டத்தினால் பலன் பெற்று இருக்கிறார்கள்? மொத்தம் கட்டப்பட்டுள்ள வீடுகள் எவ்வளவு?

கனம் திரு. பூ. கக்கன் : 1964 செப்டம்பர் 30-ம் தேதி வரை, 6,339 வீடுகள் கட்டப்பட்டிருக்கின்றன. இதற்கு ஆன செலவு ரூ. 462 லட்சத்து சொச்சம்.

திரு. சா. கணேசன் : போலீஸ்காரர்களுக்கு மற்ற வசதிகளைவிட குடியிருப்பு வசதி மிக இன்றியமையாதது. அடிக்கடி அவர்கள் மாற்றப் படுவதால், பல இடங்களில் இடமில்லாமல் அவர்கள் கஷ்டப்படுகிறார்கள். அவர்கள் நிதானமாகவும், நேர்மையாகவும் நடப்பதற்கு ஊறு விளைவிக்காத சூழ்நிலை ஏற்படுத்த வேண்டும் என்றால் எங்கும் அவர்கள் குடியிருக்காமல் போலீஸ் வீடுகளில் குடியிருக்க வேண்டும் என்பதை உணர்ந்து, அதிகமான வீடுகளை அதிகமான ஆபீசர்களுக்கும், அதிகமான போலீஸ்காரர்களுக்கும் கட்டிக்கொடுக்கும்படி உடனடியாக ஏற்பாடு செய்யச் சர்க்கார் முன்வருமா?

கனம் திரு. பூ. கக்கன் : போலீஸ்காரர்களுக்கு வீடு கட்டிக் கொடுப்பது அவசியம் என்று கருதித்தான் மத்திய அரசாங்கம் கடனாக கொடுத்து உதவிசெய்து வருகிறது. வீடு கட்டிக்கொண்டே வருகிறோம். நூற்றுக்கு 80 அளவுக்கு வீட்டு வசதி செய்துகொடுக்க வேண்டுமென்று அரசாங்கம் முடிவு எடுத்து இருக்கிறது. காலப் போக்கில் எல்லோருக்கும் வீடுகள் கட்டிக்கொடுக்க அரசாங்கம் ஏற்பாடு செய்யும்.

திரு. வை. சங்கரன் : கீழ் நிலையில் உள்ள போலீஸ்காரர்கள் எல்லாருக்கும் வீடு கட்டித் தருவது என்பது அரசாங்கத்தின் கொள்கையா? அப்படி என்றால் எத்தனை காலத்திற்குள் இது முடிவு அடையும்?

கனம் திரு. பூ. கக்கன் : திட்டமிட்டு வேலை செய்கிறோம். வருங்காலத்தில் எல்லோருக்கும் வீடு கிடைக்கும் என்று நம்புகிறேன்.

திரு. எ. கோ. பாலகிருஷ்ணன் : 1964-ம் வருஷக் கடைசியில் சர்க்கார் கணக்குப்படி இன்னும் எத்தனை பேருக்கு வீடு கட்டிக்கொடுக்க வேண்டுமென்று கணக்கு இருக்கிறது?

கனம் திரு. பூ. கக்கன் : அதற்குத் தனிக் கேள்வி போட்டால் பதில் சொல்லலாம்.

சேலத்தில் உணவு உற்பத்திக் கோட்ட அலுவலகம்

* 319 கேள்வி—**திரு. ம. கமலநாதன் :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சேலம் மாவட்டத்தில் உணவு உற்பத்தி கோட்ட அலுவலகம் (Food Production Division Office) எப்போது துவக்கப்பட்டது?

(இ) எப்போது மூடப்பட்டது? காரணம் என்ன?

[24th March 1965]

கனம் திரு. பூ. கக்கன் : (அ) & (இ) :—சேலம் மாவட்டத்தில் உணவு உற்பத்திக் கோட்டம் (Food Production Division) ஒன்றை ஏற்படுத்துவதற்குரிய ஆணைகள் 1963 நவம்பர் 18-ம் தேதியில் வெளியாயின. மேற்படி கோட்டம் 1963 டிசம்பர் 11-ம் தேதி முற்பகல் நிறுவப்பட்டது. ஆனால், சிக்கன ஏற்பாடாக அரசாங்கம் இதனை மறு பரிசீலனைசெய்து, அக் கோட்டத்தைக் கலைக்கும்படி 1963 டிசம்பர் 27-ல் ஆணையிட்டது. 1964 ஜனவரி 2-ம் தேதி பிற்பகலில்தான் இக் கோட்டம் கலைக்கப்பட்டது. பின்னர் 1964-ம் ஆண்டு டிசம்பர் மாதத்தில் உணவு உற்பத்திக் கோட்டம் ஒன்றை அமைப்பதற்கு அரசாங்கம் மீண்டும் புதிதாக அனுமதி வழங்குகிறது. 1965 ஜனவரி 27-ம் தேதியில் நிறுவப்பட்டு, தற்போது செயல்பட்டு வருகிறது.

திரு. ம. கமலநாதன் : இந்த “புட் ப்ரொடக்ஷன் ஆஃபீஸ்” சேலத்தில் திறக்கப்பட்டு 10 நாளில் மூடிவிட்டார்கள். முதலில் அலுவலகம் திறப்பதற்கென்று டேபிள், சேர் எல்லாம் வாங்கப்பட்டு ஆஃபீசர்கூட வந்துவிட்டார். பத்து நாளில் ஆஃபீசை “க்ளோஸ்” பண்ண உத்தரவு வந்து ஆஃபீஸ் மூடப்பட்டது. தொடங்கப்படுவதற்கு முன்பேயே இந்த அலுவலகம் தொடர்ந்து பணி ஆற்ற முடியும் என்ற அளவிற்கு ஒரு நிலைமையை உருவாக்கவில்லையா என்று அறிய விரும்புகிறேன்.

கனம் திரு. பூ. கக்கன் : ஏற்கெனவே உத்தரவு இட்டு இங்கே அந்த டிவிஷனை ஏற்படுத்த வேண்டுமென்று திட்டம் இட்டு இருந்தார்கள். எம்ர்ஜென்ஸி காரணமாக, பணக் கஷ்டத்தின் காரணமாக இதை மீண்டும் திறப்பது நல்லதில்லை என்று சொன்னார்கள். நான் அந்த வட்டாரத்தில் டீர் பண்ணப் போனபோது, கலெக்டரைச் சந்தித்தேன். உணவு உற்பத்தித் திட்டத்தின்கீழ் பல வேலைகளைச் செய்ய இந்த ஆஃபீஸ் இருந்தால் நல்லது என்று கேட்டுக்கொண்டார்கள். மறுபடியும் பரிசீலனை செய்து, போர்ட் மெம்பர், குப்பரிண்டென்டிங் என்சினியர், சீஃப் என்சினியர் இவர்களோடு கலந்து பேசி, இந்த வட்டார மக்களுக்கு மீண்டும் உதவி செய்யப் புதிதாக டிவிஷனைத் திறக்க ஏற்பாடு செய்து இருக்கிறது.

Consumers Co-operative Stores for Industrial workers

* 320 Q.—**SRI M. KALYANASUNDARAM :** Will the Hon. the Minister for Co-operation be pleased to state—

(a) the steps taken for the regular supply of rice to the consumer co-operatives of industrial workers; and

(b) the details of requirements of rice for these societies each month?

கனம் திரு. ந. நல்லசேனாபதி சர்க்கரை மன்றாடியார் : (அ) இம் மாநிலத்தில், தொழிற்சாலைத் தொழிலாளர்களுக்கான பயன்கொள்வோர் கூட்டுறவுப் பண்டகசாலைகளுக்குத் தேவையான அரிசியை, மாவட்டக் கூட்டுறவு சபை-விற்பனைச் சங்கங்களிடமிருந்து அல்லது அவை இணைந்துள்ள சம்பந்தப்பட்ட மொத்த வாணிபப் பண்டகசாலைகளிடமிருந்து பெறுகிறார்கள். மதுரை ஆலைத்தொழிலாளர் கூட்டுறவுப் பண்டகசாலை பேர்னா தொழிற்சாலைத் தொழிலாளர்களின் பெரிய பண்டகசாலைகளில் சில அறுவடைக்காலத்தில் உள்ளூரிலோ வெளியிடங்களிலோ நெல் அல்லது அரிசியைக் கொள்முதல் செய்து, அவைகளின் உறுப்பினர்களுக்கு அரிசிப் பங்கீடு செய்ய ஏற்பாடு செய்கின்றன. உள்ளூர் சிலில் சபை அதிகாரிகளின் பங்கீட்டு ஆணைகள்மூலம் மேற்படி பண்டகசாலைகளுக்கும் அரிசி வழங்கப்படுகிறது. மொத்த வாணிபப் பண்டகசாலைகளும், தொழிலாளர் கூட்டுறவுப் பண்டகசாலைகள் உள்ளிட்ட பயன்கொள்வோர் பெரிய பண்டகசாலைகளும் உணவுத் தானியங்களையும் பிற இன்றியமையாப்பொருட்களையும் மொத்தமாக வாங்குவதற்கு மாநில அரசாங்கம் அளிக்கும் உத்தரவாதத்தின்பேரில், இந்திய ஸ்டேட் பாங்கு அவசியமான கடன் வசதிகள் அளிக்க ஏற்பாடு செய்யப்பட்டுள்ளது.